

ශ්‍රී ලංකා මූලික අධ්‍යයන ආයතනය - 2012

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2012 දෙසැම්බර් 31 දිනට ශ්‍රී ලංකා මූලික අධ්‍යයන ආයතනයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතිවලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම

1.2.1 උසස් ගිණුම්කරණ පරිවයන්

පහත සඳහන් නිරීක්ෂණයන් කරනු ලැබේ.

(අ) උසස් ගිණුම්කරණ පරිවයන් අනුව දේපල, පිරියත හා උපකරණ මිලදී ගත් දින සිට ක්ෂය කළයුතු වුවත්, සමාලෝචිත වර්ෂයේදී මිලදී ගන්නා ලද එකතුව රු.17,287,793 ක දේපල, පිරියත හා උපකරණ වෙනුවෙන් රු. 1,084,985 ක ක්ෂය ප්‍රතිපාදනය කර නොතිබුණි.

(ආ) රජයේ ප්‍රදාන මගින් මිලදී ගන්නා ලද එකතුව රු. 212,961,539 ක් වටිනා දේපල, පිරියත හා උපකරණ වෙනුවෙන් උසස් ගිණුම්කරණ පරිවයන් අනුව ක්ෂය ප්‍රතිපාදනය කළයුතු වුවත් එසේ කර නොතිබුණි.

1.2.2 ගිණුම්කරණ අඩුපාඩු

පහත සඳහන් නිරීක්ෂණයන් කරනු ලැබේ.

(අ) රජයේ ප්‍රදාන ලෙස ලැබී තිබූ වාහන දෙකක වටිනාකම රු. 15,200,000 ක වාහන ගිණුමට හර කර ප්‍රදාන ගිණුමට බැර කරනු වෙනුවට ආයතනයේ අරමුදල් ගිණුමට බැර කර තිබුණි.

- (ආ) ආයතනය සතු රසායනාගාර උපකරණ, මෙවලම් හා ලී බඩු ඇතුළත් වත්කම් විෂයන් 08 ක් වර්ෂය තුළ ඉවත් කිරීමේ අපේක්ෂාවෙන් ස්ථාවර වත්කම් සහ ක්ෂය වෙන් කිරීමේ ගිණුම්වලින් පිළිවෙලින් රු.29,893,202 ක් සහ රු.3,268,811 ක් ලෙස වත්කම් ඉවත් කිරීමේ ගිණුමකට මාරු කර එහි ශුද්ධ වෙනස වූ රු.26,624,391 ක් ජංගම වත්කම් යටතේ දක්වා තිබුණත්, එම උපකරණ විගණන පරීක්ෂණ අවස්ථාව වූ 2013 මාර්තු 31 දින වන විටත් ඉවත් කර නොතිබුණි.
- (ඇ) විද්‍යා පශ්චාත් උපාධි ආයතනය මගින් රයිසෝබියම් ව්‍යාපෘතිය යටතේ ණය පදනම මත ලබා දී තිබුණු උපකරණ විෂයයන් 02 ක වටිනාකම රු. 784,470 ක් ගිණුම්ගත කර නොතිබුණි.
- (ඈ) 2011 වර්ෂයේ පවත්වන ලද (Solar Asia) සම්මන්ත්‍රණය වෙනුවෙන් සහ කෘෂි සෞඛ්‍ය වෙනුවෙන් ස්වභාවික නිෂ්පාදන යෙදවීම පිළිබඳව “ජාත්‍යන්තර සම්මේලනයට” අදාළව පිළිවෙලින් සියයට 10 ක්වූ පරිපාලන ආදායම රු.171,972 ක් හා රු.449,944 ක් ඉකුත් වර්ෂයේ ගැලපුම් ගිණුම බැර කරනු වෙනුවට අනුචිත ලෙස නිෂ්චිත පර්යේෂණ අරමුදල් ගිණුමට බැර කර තිබුණි.
- (ඉ) 2011 දැයට කිරුළ වැඩසටහන යටතේ සමාලෝචිත වර්ෂය තුළ ජල පිරිපහදු ඒකක 08 ක් තනා නිමකර තිබූ අතර, ඒ වෙනුවෙන් ආයතනයට ලැබිය යුතු පරිපාලන ගාස්තු රු.496,000 ක් වෙනුවට රු. 456,000 ක් ගිණුම්ගත කර තිබුණි. ඒ අනුව රු. 40,000 ක ආදායම් අඩුවෙන් ගිණුම්ගත වී තිබුණි.
- (ඊ) සමාලෝචිත වර්ෂයේදී මිලදී ගන්නා ලද පැන්ට් කබඩි එකක වටිනාකම වූ රු. 149,363 ක් ලී බඩු හා උපකරණ ගිණුමට හර කරනු වෙනුවට ශ්‍රවණාගාර හා කාමර නඩත්තු වියදම් ගිණුමට හර කර තිබුණි. මේ හේතුවෙන් සමාලෝචිත වර්ෂයේ ස්ථාවර වත්කම් අඩුවෙන් ද, ශ්‍රවණාගාර හා කාමර නඩත්තු වියදම් වැඩියෙන් ද දක්වා තිබුණි.
- (උ) ජයිකා ව්‍යාපෘතියෙන් ප්‍රදානයක් ලෙස ආයතනයේ උපකරණ නඩත්තු ඒකකය වෙත ලැබී තිබූ රු. 3,947,500 ක් වටිනා අමතර කොටස් මූල්‍ය ප්‍රකාශනවලට ඇතුළත් කර නොතිබුණි.

1.2.3 නොසැසඳූ පාලන ගිණුම්

ගිණුම් අනුව ශේෂයන් සහ උපයෝගී වාර්තා අනුව ශේෂයන් අතර රු. 211,293,252 ක නොසැසඳීම් නිරීක්ෂණය විය.

1.2.4 ගෙවිය යුතු ගිණුම්

2010 වර්ෂයේ සිට පැවැත් එන රු. 138,509 ක් වූ ගෙවිය යුතු ගිණුම් ශේෂ 07 ක් වූ අතර, එම ශේෂ නිරවුල් කිරීමට කටයුතු කර නොතිබුණි.

1.2.5 විගණනය සඳහා සාක්ෂි නොවීම

වටිනාකම රු. 14,985,603 ක්වූ ගිණුම් අයිතම 05 කට අදාළව පහත දැක්වෙන සාක්ෂි ඉදිරිපත් කර නොතිබුණි.

ගිණුමේ නම	වටිනාකම	ඉදිරිපත් නොකළ සාක්ෂි
	රු.	
ලංකා බැංකුව 1	1,102,328	ශේෂය සැදුම්ලත් ආකාරය
ලංකා බැංකුව 2	2,414,237	- එම -
ලංකා බැංකුව 3	28,617	- එම -
ලංකා බැංකුව 4	8,171,609	- එම -
ස්ථාවර වත්කම් ඉවත් කිරීමේ ගිණුම	3,268,812	ඉවත් කරන ලද වත්කම් වලට අදාළ සම්පූර්ණ ක්ෂය සැදුම්ලත් ආකාරය
එකතුව	14,985,603	

1.2.6 නීති, රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් අනුකූල නොවීම් නිරීක්ෂණය විය.

නීති, රීති හා රෙගුලාසි යනාදියට යොමුව

අනුකූල නොවීම

(අ) 2002 නොවැම්බර් 28 දිනැති අංක IAI/2002/02 දරන භාණ්ඩාගාර වක්‍රලේඛයේ 02 ඡේදය

පරිගණක සහ ඊට අදාළ උපාංග ඇතුළත් කොට වත්කම් ලේඛනයක් පවත්වා ගත යුතු වුවද, සමාලෝචිත වර්ෂය තුළදී මිලදී ගෙන තිබුණු රු.2,186,110 ක් වටිනාකමින් යුතු පරිගණක හා උපාංග සම්බන්ධයෙන් එවැනි ලේඛනයක් පවත්වා නොතිබුණි.

(ආ) ශ්‍රී ලංකා ප්‍රජාතාන්ත්‍රික සමාජවාදී
ජනරජයේ මුදල් රෙගුලාසි සංග්‍රහය

මුදල් රෙගුලාසි 110

හානි පිළිබඳ ලේඛනයක් පවත්වා නොතිබුණි.

මුදල් රෙගුලාසි 371

- (i) තත්කාර්ය අතුරු අග්‍රිම අදාළ කාර්යය නිමවූ විගසම පියවිය යුතු වුවද, සමාලෝචිත වර්ෂය තුළදී ලබා දී තිබූ එකතුව රු.1,332,784 ක අත්තිකාරම් ශේෂ 13 ක් 2013 මාර්තු මස වන විටත් පියවා නොතිබුණි.
- (ii) තත්කාර්ය අතුරු අග්‍රිම වශයෙන් රු. 20,000 කට නොවැඩි අත්තිකාරම් ලබාදිය යුතු වුවත්, සමාලෝචිත වර්ෂය තුළ අවස්ථා 17 කදී එම සීමාව ඉක්මවා එකතුව රු.107,536 ක අත්තිකාරම් ලබාදී තිබුණි.

1.2.7 ප්‍රමාණවත් අධිකාරී බලයකින් තහවුරු නොවූ ගනුදෙනු

පහත සඳහන් නිරීක්ෂණයන් කරනු ලැබේ.

- (අ) CCD මුද්‍රාණ ව්‍යාපෘතිය සඳහා වූ ඇස්තමේන්තුවේ ඇතුළත් නොවූ භාවකාලික ක්ෂේත්‍ර සහායකවරයෙකු සඳහා 2011 වර්ෂය සඳහා රු.60,000 ක්ද, 2012 ජනවාරි සිට මැයි මස දක්වා රු. 50,000 කද වැටුප් වශයෙන් ගෙවා තිබුණි.
- (ආ) 2006 වර්ෂයේ සිට පැවත එන සැපයුම්කරුවන්ට ගෙවන ලද එකතුව රු.290,216 ක අත්තිකාරම් පියවීමකින් තොරව, පර්යේෂණ අරමුදල් ගිණුමට හර කර තිබුණි.

2. මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2012 දෙසැම්බර් 31 දිනෙන් අවසන් වර්ෂය සඳහා ආයතනයේ වැඩකටයුතු වලින් පුනරාවර්තන වියදම් සඳහා රජයේ ප්‍රදාන ගණන් ගැනීමට පෙර රු. 127,993,524 ක උනතාවයක් වූ අතර, පුනරාවර්තන වියදම් සඳහා වූ රු. 104,000,000 ක රජයේ ප්‍රදාන ගණන් ගැනීමෙන් පසු එය රු. 23,993,524 ක උනතාවයක් වී තිබුණි. ඉකුත් වර්ෂය සඳහා පුනරාවර්තන වියදම් සඳහා රජයේ ප්‍රදාන ගණන් ගැනීමට පෙර උනතාවය රු.107,979,876 ක් වූ අතර, පුනරාවර්තන වියදම් සඳහා රු. 93,407,000 ක් වූ රජයේ ප්‍රදාන ගණන් ගැනීමෙන් පසු එය රු.14,572,876 ක උනතාවයක් වී තිබුණි. ඉකුත් වර්ෂයට සාපේක්ෂව සමාලෝචිත වර්ෂයේ පුනරාවර්තන වියදම් සඳහා රජයේ ප්‍රදාන ගණන් ගැනීමෙන් පසු මූල්‍ය ප්‍රතිඵලයේ රු. 9,420,648 ක පිරිහීමක් පෙන්නුම් කළ අතර, එකී පිරිහීමට සමාලෝචිත වර්ෂයේ ස්ථාවර වත්කම් සඳහා වූ ක්ෂය රු.18,849,944 කින් වැඩිවීම විශේෂයෙන් බලපා තිබුණි.

3. කාර්යසාධනය

1981 අංක 55 දරන මූලික අධ්‍යයන ආයතන පනතේ 4(ර) වගන්තියට පටහැනිව මූලික හා ඉදිරි අධ්‍යයන කටයුතු සඳහා පිහිටුවන ලද පර්යේෂණ අරමුදලෙන් සමාලෝචිත වර්ෂය තුළදී පර්යේෂණවලට කිසියෙක් අදාළ නොවන ක්‍රියාකාරකම් වෙනුවෙන් රු. 1,190,788 ක් වියදම් දරා තිබුණි. මෙම වියදම් තුළ පර්යේෂකයා විසින්ම නිකුත් කරන ලද ප්‍රකාශන ග්‍රන්ථ මිලදී ගැනීම, ප්‍රතිපාදන ඉක්මවා දරන ලද වියදම නිවැරදි කිරීම, උපකරණ නඩත්තු ගිණුමට කරන ලද ගැලපීම් වැනි වියදම් ඇතුළත්ව තිබුණි.

3.1 කළමනාකරණ අකාර්යක්ෂමතා

පහත සඳහන් නිරීක්ෂණයන් කරනු ලැබේ.

(අ) 2011 දෙසැම්බර් 14 දිනැති අංක SJ/2/A/153/PE දරන තාක්ෂණ හා පර්යේෂණ අමාත්‍යාංශයේ ජ්‍යෙෂ්ඨ සහකාර ලේකම්ගේ ලිපිය පරිදි සම්බන්ධීකරණ නිලධාරී සහ සහකාර පස්තකාලාධිපති තනතුරු සඳහා අධ්‍යයන දීමනා ලබා ගැනීමට හිමිකම් නොමැති වුවද, ආයතනයේ සහකාර පුස්තකාලාධිපති සහ සම්බන්ධීකරණ නිලධාරීන්ට 2012 වර්ෂය සඳහා රු.232,742 ක්ද, ඊට පෙර වර්ෂ සඳහා රු. 1,270,243 ක්ද වශයෙන් එකතුව රු.1,502,985 ක අධ්‍යයන දීමනා ගෙවා තිබුණි.

(ආ) 2008 වර්ෂයේ සිට පැවත එන රු. 123,574,650 ක පර්යේෂණ උපකරණ නිෂ්ක්‍රීයව

පැවතුණි.

- (ඇ) 2012 දෙසැම්බර් 31 දිනට මූල්‍ය ප්‍රකාශනවල සඳහන් රු. 267,350,094 ක් වටිනා දේපල පිරිසිදු හා උපකරණ ශ්‍රී ලංකා රක්ෂණ සංස්ථාව මගින් ගිණි රක්ෂණය යටතේ රු.344,057 ක අගයකට රක්ෂණය කර තිබුණි. මේ අනුව ආයතනය සතු වත්කම් නිවැරදි තක්සේරු අගයකට රක්ෂණය කර නොතිබුණි.
- (ඈ) ආයතනයේ නිලධාරීන් සහ සේවකයන් උදෙසා 2007 වර්ෂයේ සිට රක්ෂණ යෝජනා ක්‍රමයක් ක්‍රියාත්මක කර තිබූ අතර, එක් එක් වර්ෂවල රක්ෂිත වටිනාකම ආයතනයේ කළමනාකාරීත්වයේ අභිමතය පරිදි ආයතනයේ දායකත්වය නිලධාරීන්ගේ දායකත්වයට වඩා වැඩි ප්‍රතිශතයක් ගෙන තිබුණි. වසර 02 ක විස්තර පහත දැක්වේ.

වර්ෂය	රක්ෂිත වටිනාකම	රක්ෂණ වාරික වටිනාකම			
		ආයතනයේ දායකත්වය		නිලධාරීන්ගේ දායකත්වය	
-----	-----	-----	-----	-----	-----
	රු.	රු.	%	රු.	%
2012	525,302	400,000	76	125,302	24
2011	514,750	500,000	97	14,750	3

- (ඉ) ආයතනය ආරම්භයේ සිට ජනාධිපති ලේකම් කාර්යාලය මගින් එහි පාලන කටයුතු සිදු කරනු ලැබූ අතර, 2010 අප්‍රේල් 30 දිනැති අති විශේෂ ගැසට් පත්‍රය මගින්, එම කටයුතු තාක්ෂණ හා පර්යේෂණ අමාත්‍යාංශය යටතට පත් කර තිබුණි. එම වෙනස්වීම් වලට අනුකූලව පනතට අවශ්‍ය සංශෝධනයන් සිදුකර නොතිබුණි.
- (ඊ) මූලික අධ්‍යයන ආයතන පනතේ විධිවිධාන සලසා නොතිබියදී ආයතනය වෙත 2011 අගෝස්තු 31 දින සිට පවරා දී තිබූ රයිසෝබියම් ව්‍යාපෘතිය යටතේ සෝයා බෝංචි සඳහා වූ පොහොර නිෂ්පාදනය කර අලෙවි කිරීම මගින් සමාලෝචිත වර්ෂය තුළ රු.1,041,300 ක ආදායම් උපයා තිබුණි.

3.2 මෙහෙයුම් අකාර්යක්ෂමතා

පහත සඳහන් නිරීක්ෂණයන් කරනු ලැබේ.

- (අ) ආයතනය විසින් පර්යේෂණ ක්ෂේත්‍ර 17 කට අදාළව දේශීය පර්යේෂණවල මූලික අධ්‍යයන කටයුතු සිදු කරනු ලබන අතර, එක් එක් ක්ෂේත්‍රවලට අදාළ පර්යේෂණ යෝජනාවලිය අනුව පර්යේෂණ අවසානයේදී නිගමනයන්ට එළැඹීමටත්, එම නිගමනයන් අනුව තීරණ ගැනීමටත් හැකිවිය යුතුය. එම ක්ෂේත්‍ර සඳහා පර්යේෂණ විද්‍යාඥයන් 19 දෙනෙකු බඳවා ගෙන ඔවුන් සඳහා 2012 වර්ෂය තුළ වැටුප් වශයෙන් රු. 38,982,892 ක් ගෙවා තිබුණත්, ලාංකීය ප්‍රජාව සඳහා පර්යේෂණ මගින් නිගමනයන්ට එළඹීම සහ එමගින් තීරණ ගැනීම සිදු කර නොතිබුණි.
- (ආ) පර්යේෂණ ව්‍යාපෘති ක්ෂේත්‍ර 03 කට අදාළව විද්‍යාඥයින් 06 දෙනෙකු වෙනුවෙන් එකම කාලපරිච්ඡේදයක් තුළ වැටුප් වශයෙන් එකතුව රු. 8,851,555 ක් ගෙවා තිබුණත්, එම විද්‍යාඥයන් වෙත වෙනම සිදු කළ කාර්යයන් පිළිබඳ තොරතුරු අනාවරණය කර නොතිබුණි.
- (ඇ) - 80 Freezer නමැති උපකරණය විධිමත් ප්‍රසම්පාදන ක්‍රියාවලියකින් තොරව 2011 අප්‍රේල් මස රු.1,745,305 ක් වැය කර මිලදී ගෙන තිබූ අතර, එම උපකරණය මනා ක්‍රියාකාරී තත්ත්වයේ නොපැවතීම නිසා සැපයුම්කරුවන් විසින් එහි වටිනාකමින් රු.1,366,835 ක මුදලක් පමණක් 2012 වර්ෂය තුළ ආයතනය වෙත ආපසු ගෙවා තිබුණි. මේ හේතුවෙන් රු.378,470 ක මුද්‍රාමය අලාභයක් සද වී තිබුණි. මෙකී අලාභය මු.රෙ. 156 ප්‍රකාරව, ඊට වගකිවයුතු නිලධාරීන් වෙතින් ආපසු අයකර ගැනීමට කටයුතු කර නොතිබුණි.
- (ඈ) දැයට කිරුළ වැඩසටහන යටතේ ජලයේ යෝග්‍යතාවය වැඩිදියුණු කිරීම සඳහා රු.12,000,000 ක ප්‍රතිපාදන මත උතුරුමැද පළාත තුළ ජල පිරිපහදු ඒකක 10 ක් ස්ථාපිත කිරීම සඳහා ආයතනය වෙත ප්‍රතිපාදන ලබා දී තිබුණි. 2003 ජුනි 02 දිනැති අංක PED/12 දරන රාජ්‍ය ව්‍යාපාර චක්‍රලේඛයේ 5.2.2 වගන්තිය ප්‍රකාරව, රු.500,000 ට වැඩි ගෙවීම් සඳහා ශක්‍යතා අධ්‍යයනයක් සිදුකළ යුතු වුවද, එවැනි ශක්‍යතා අධ්‍යයනයක් සිදු කිරීමෙන් හා විධිමත් අනුමැතියකින් තොරව, ඉන් ජල පිරිපහදු ඒකක 08 ක් පමණක් ඉදිකර තිබුණි. ඉතිරි පිරිපහදු ඒකක 02 ඉදිකර නොතිබූ අතර, ඊට අදාළ රු.2,400,000 ක මුදල අරමුදල වෙත ආපසු යැවීමට කටයුතු කර නොතිබුණි.

- (ඉ) ජලයේ යෝග්‍යතාවය පිළිබඳව යාපනය දිස්ත්‍රික්කයේ පවත්වනු ලැබූ වැඩමුළුවක් සඳහා තාක්ෂණ හා පර්යේෂණ අමාත්‍යාංශයේ ජ්‍යෙෂ්ඨ සහකාර ලේකම්ගේ (තාක්ෂණ හුවමාරු) 2012 ජනවාරි 16 දිනැති අංක STD/3/67VO/11 දරන ලිපිය මගින් රු.77,000 ක මුදලක් ලැබී තිබුණු අතර, ආයතනය මගින් ඒ සඳහා රු. 316,046 ක මුදලක් වැය කර ඉහත වැඩමුළුව පවත්වා තිබුණි. මේ අනුව කළමනාකරණ මණ්ඩලයේ අනුමැතියකින් තොරව ලැබීම් ප්‍රමාණය ඉක්මවා රු.239,046 ක මුදලක් ආයතනයේ අරමුදලින් වැයකර තිබුණි.
- (ඊ) මධ්‍යම පළාත් අධ්‍යාපන දෙපාර්තමේන්තුව මගින් ගුරුහවතුන් අතර විද්‍යා දැනුම පුළුල් කිරීමේ වැඩමුළුවක් සඳහා ලබා දී තිබූ ප්‍රතිපාදනවලින් ඉතිරි ව රු.539,486 ක මුදලක් ආපසු යැවීමට කටයුතු නොකොට විධිමත් අනුමැතියකින් තොරව, විදුකිරණ නැමැති ව්‍යාපෘති ගිණුමකට බැර කර තිබුණි.

3.3 මතභේදයට තුඩුදෙන ගනුදෙනු

පහත සඳහන් නිරීක්ෂණයන් කරනු ලැබේ.

- (අ) 2011 අප්‍රේල් 11 දිනැති අංක DMS/E2/62/7/277 දරන කළමනාකරණ සේවා අධ්‍යක්ෂ ජනරාල්වරයාගේ ලිපිය ප්‍රකාරව, අනුමත කාර්ය මණ්ඩලය තාක්ෂණ නිලධාරී තනතුරු 14 කින් සහ කළමනාකරණ සහකාර තනතුරු 15 කින් සමන්විත විය යුතු වුවද, සමාලෝචිත වර්ෂය සඳහා අනුමත කාර්ය මණ්ඩලයේ නොමැති ජ්‍යෙෂ්ඨ තාක්ෂණ නිලධාරී තනතුරු 12 ක්, ජ්‍යෙෂ්ඨ මාණ්ඩලික තනතුරු 03 ක් සහ ජ්‍යෙෂ්ඨ මාණ්ඩලික සහකාර තනතුරු 04 ක් සඳහා ඉහළ වැටුප් පරිමාණයක් මත පත්වීම් ප්‍රදානය කර තිබුණි.
- (ආ) මූලික අධ්‍යයන ආයතනයේ ලේකම් තනතුර සඳහා වූ බඳවා ගැනීම් පරිපාටියට අනුව ඉල්ලුම්පත් භාරගන්නා අවසන් දිනට වයස අවුරුදු 50 නොඉක්මවිය යුතු වුවද, ඊට පටහැනිව 2012 අප්‍රේල් 07 දිනට වයස අවුරුදු 50 ඉක්ම වූ පුද්ගලයෙකු ලේකම් තනතුර සඳහා බඳවා ගෙන සමාලෝචිත වර්ෂය තුළදී එම නිලධාරියාට එකතුව රු.290,140 ක වැටුප් ගෙවා තිබුණි.
- (ඇ) ජලයේ යෝග්‍යතාවය වැඩිදියුණු කිරීමේ ව්‍යාපෘතිය සඳහා එළැඹී අවබෝධතා ගිවිසුමකට අනුව සියයට 25 බැගින් වූ වැඩ ආරම්භ කිරීමේ අත්තිකාරම් ලබාදිය හැකි වුවද, සමාලෝචිත වර්ෂය තුළදී ජල පිරිපහදු ඒකක 06 ක් සඳහා සියයට 389 ක

අත්තිකාරම් ලබාදී තිබුණි. මේ අනුව අදාළ සීමාව ඉක්මවා ලබාදී තිබූ අත්තිකාරම්වල වටිනාකම රු.5,201,000 ක් විය.

3.4 නිෂ්ක්‍රීය හා ඌන උපයෝජිත වත්කම්

පහත සඳහන් නිරීක්ෂණයන් කරනු ලැබේ.

- (අ) වටිනාකම රු. 49,382,082 ක් වූ ස්ථාවර වත්කම් ඒකක 32 ක් භාවිතයට නොගෙන පැවති අතර, එම උපකරණ අවත්වැඩියා කර ප්‍රයෝජනයට ගැනීමට හෝ සුදුසු ක්‍රියාමාර්ගයන් අනුගමනය නොකිරීම හේතුවෙන් නිෂ්ක්‍රීයව පැවතුණි.
- (ආ) සමාලෝචිත වර්ෂය අවසන් දින වන විට රු. 11,757 ක වටිනාකමින් යුතු කල් ඉකුත් වූ හා රු.688,004 ක වටිනාකමින් යුතු භාවිතයට නොගන්නා ලද රසායනික ද්‍රව්‍ය අයිතම 118 ක් ගබඩා කර තිබුණි.
- (ඇ) වටිනාකම රු.1,126,509 ක් වැයකර මිලදී ගෙන තිබුණු ජලය පිරිසිදු කිරීමේ උපකරණයක් එළදායි ලෙස පර්යේෂණ කටයුතු සඳහා යොදාගෙන නොතිබුණි.
- (ඈ) පටක අභිවර්ධන පර්යේෂණ ව්‍යාපෘතිය සඳහා 2006 වර්ෂයේදී මිලදී ගෙන තිබුණු විදුරු භාණ්ඩ අයිතම 1229 ක් එම ව්‍යාපෘතියට හෝ වෙනත් කාර්යයක් සඳහා උපයෝජනය නොකොට නිෂ්කාර්යවත්ව පැවතුණි.
- (ඉ) 2009 සිට 2011 වර්ෂය දක්වා කාලසීමාවක සිට පැවති එන පර්යේෂණ අරමුදල් 08 කට අදාළ රු.891,250 ක ශේෂ උපයෝජනයට ගෙන නොතිබුණි.

3.5 ආර්ථිකමය නොවූ ගනුදෙනු

තාක්ෂණ හා පර්යේෂණ අමාත්‍යාංශයේ අමාත්‍යවරයාගේ සම්බන්ධීකරණ ලේකම්ගේ 2011 පෙබරවාරි 01 දිනැති ලිපිය ප්‍රකාරව, එම අමාත්‍යාංශ කාර්යාලයට අනුයුක්තව සේවය කරනු ලැබූ iii ශ්‍රේණියේ අනියම් යතුරු ලේඛක තනතුරේ නිලධාරියකුගෙන් මූලික අධ්‍යයන ආයතනයට කිසිදු සේවයක් ලබා ගැනීමකින් තොරව එදින සිට 2012 ඔක්තෝබර් මස දක්වා රු.489,856 ක් වැටුප් ආයතනයේ වියදමින් ගෙවා තිබුණි. ඒ තුළ අඩංගු සමාලෝචිත වර්ෂයට අදාළ වියදම රු.244,565 ක්වූ අතර, මේ හේතුවෙන් එම ප්‍රමාණයෙන් තාවකාලික වැටුප් වියදම් වැඩියෙන් දක්වා තිබුණි.

3.6 හඳුනාගන්නා ලද පාඩු

සමාලෝචිත වර්ෂයේ භාණ්ඩ සමීක්ෂණ වාර්තා අනුව වටිනාකම රු. 542,600 ක් වූ වත්කම් අයිතම 161 ක් අස්ථාන ගත වී තිබුණු අතර, වටිනාකම රු. 17,115 ක් වූ වත්කම් අයිතම 10 ක් විනාශ වී තිබුණි.

3.7 ප්‍රමාද වූ ව්‍යාපෘති

පහත සඳහන් නිරීක්ෂණයන් කරනු ලැබේ.

(අ) 2009 සිට 2011 වර්ෂය දක්වා කාලසීමාව තුළ ඉදිකිරීම් 04 ක් වෙනුවෙන් ගොඩනැගිලි දෙපාර්තමේන්තුවට ගෙවන ලද අත්තිකාරම් උපයෝගී කරගෙන ඉදිකිරීම් නිමකර අදාළ ගොඩනැගිලි ආයතනය වෙත භාර දී තිබුණද, ඊට අදාළව 2012 දෙසැම්බර් 31 දින වන විට පැවති රු. 1,352,831 ක් වූ අත්තිකාරම් ශේෂය ආපසු ගෙන්වා ගැනීමට කටයුතු කිරීමෙන් තොරව අනුචිත ලෙස තවදුරටත් අත්තිකාරම් යටතේ පෙන්වනු ලබන තිබුණි.

(ආ) 2010 වර්ෂයේ අම්පාර, පුත්තලම හා ත්‍රිකුණාමලය යන දිස්ත්‍රික්කවල උණුදිය උල්පත් හඳුනාගැනීම වෙනුවෙන් සිදුකරන ලද මිණුම් කටයුතු සඳහා ලබා දී තිබුණු රු.1,097,478 ක අත්තිකාරම් සමාලෝචිත වර්ෂයේ අවසන් දින වන විටත් නිරවුල් කර නොතිබුණි.

3.8 කාර්ය මණ්ඩල පරිපාලනය

පහත සඳහන් නිරීක්ෂණයන් කරනු ලැබේ.

(අ) අනුමත කාර්ය මණ්ඩලයට ඇතුළත් නොවූ තනතුරු සඳහා පුහුණුවන්නන් 06 දෙනෙකු බඳවා ගෙන, පුහුණු කාලසීමාවෙන් පසු 2009 වර්ෂයේ සිට 2013 වර්ෂය අතර කාලපරිච්ඡේදය මුළුල්ලේ ඔවුන් පුහුණුවන්නන් ලෙස සේවයේ යොදවා ගෙන එකතුව රු.1,466,283 ක වැටුප් ගෙවා තිබුණි.

(ආ) විද්‍යාගාර සහායක තනතුරෙහි සේවය කරනු ලබන නිලධාරීන්ගේ 1998 වර්ෂයේ සිට කොළඹ පිහිටි කාර්යාලයේ සේවය සඳහා යොදවා ගෙන තිබූ අතර, ඇයගේ නිත්‍ය තනතුරට හිමි පර්යේෂණ කටයුතු ඉටු කරන බවට සාක්ෂි ඉදිරිපත් නොවූ අතර, සමාලෝචිත වර්ෂය තුළදී එම නිලධාරීන්ගේ රු. 4,055,703 ක වැටුප් ගෙවා තිබුණි.

(ඇ) අනුමත කාර්ය මණ්ඩලයට අයත් නොවූ බාහිර විද්‍යාඥයින් තුන්දෙනෙකු විධිමත් අනුමැතියකින් තොරව බඳවා ගෙන තිබුණි. ඔවුන් දිනකට වරුව බැගින් සේවය කර තිබුණද, සම්පූර්ණ දිනයම සේවය කළ බව සලකා 2012 වර්ෂයේදී එකතුව රු.857,828 ක වැටුප් ගෙවා තිබුණි.

(ඈ) 1999 හා 2000 වර්ෂවල බඳවාගන්නා ලද නිලධාරීන් දෙදෙනෙකු විධිමත් අනුමැතියක් ලබා නොගෙන නියෝජ්‍ය ගණකාධිකාරී හා සහකාර පුස්තකාලාධිපති තනතුරුවල පිහිටුවා සමාලෝචිත වර්ෂයේදී එකතුව රු.1,119,251 ක වැටුප් ගෙවා තිබුණි.

3.9 වාහන උපයෝජනය

වාහන කුලී ගෙවීම

2004 අගෝස්තු 31 දිනැති අංක 353(3) දරන භාණ්ඩාගාර චක්‍රලේඛයේ 02 වගන්තිය ප්‍රකාරව, ආයතනයේ අධ්‍යක්ෂකවරයාගේ රාජකාරි කටයුතු සඳහා රු.40,000 ක මාසික කුලී සීමාවකට යටත්ව වාහනයක් යොදවාගත හැකි වුවද, ඊට පටහැනිව 2012 ජනවාරි 01 දින සිට එම සීමාව ඉක්මවා රු.49,900 ක් බැගින් කුලී ගෙවීම හේතුවෙන් සමාලෝචිත වර්ෂය තුළ රු.118,800 ක් වැඩිපුර ගෙවා තිබුණි.

4. ගිණුම් කටයුතුභාවය සහ යහපාලනය

4.1 සංයුක්ත සැලැස්ම

2003 ජුනි 02 දිනැති අංක PED/12 දරන රාජ්‍ය ව්‍යාපාර චක්‍රලේඛයේ 5.1.3 වගන්තිය පරිදි සංයුක්ත සැලැස්ම වාර්ෂිකව යාවත්කාලීන කර සෑම වර්ෂයක් ආරම්භ වීමට අවම වශයෙන් දින 15 කට පෙර විගණකාධිපති, භාණ්ඩාගාරය, රේඛීය අමාත්‍යාංශය සහ රාජ්‍ය ව්‍යාපාර

දෙපාර්තමේන්තුව වෙත යොමු කළ යුතු වුවද, 2012-2015 කාලපරිච්ඡේදය සඳහා වූ සංයුක්ත සැලැස්ම සම්බන්ධයෙන් ඒ අනුව කටයුතු කර නොතිබුණි.

4.2 අභ්‍යන්තර විගණනය

සමාලෝචිත වර්ෂය වෙනුවෙන් වූ අභ්‍යන්තර විගණන වැඩසටහන, ක්ෂේත්‍ර 20 ක් ආවරණය වන පරිදි පිළියෙල කර තිබුණද, ආවරණය කර තිබුණේ ක්ෂේත්‍ර 03 ක් පමණි.

4.3 කළමනාකරණ මණ්ඩලය

2003 ජුනි 02 දිනැති අංක PED/12 දරන රාජ්‍ය ව්‍යාපාර චක්‍රලේඛයේ 4.2 වගන්තිය ප්‍රකාරව, සෑම මසකම වරක් කළමනාකරණ මණ්ඩලය වෙත ඉදිරිපත් කළයුතු පහත සඳහන් ප්‍රකාශන ඉදිරිපත් කර නොතිබුණි.

- (අ) මාසයට අදාළ මෙහෙයුම් වාර්තා
- (ආ) මාසයට අදාළ මුදල් ප්‍රවාහ ප්‍රකාශන
- (ඇ) ද්‍රවශීල තත්ත්වය සහ ණය ගැනීම්
- (ඈ) මාසය තුළ ජංගම නොවන වත්කම් මිලදී ගැනීම් හා ප්‍රසම්පාදන කටයුතු
- (ඉ) නව බඳවා ගැනීම් හා අනුමත කාර්ය මණ්ඩල ඇතුළත් මානව සම්පත් පිළිබඳ ප්‍රකාශනය

4.4 ප්‍රසම්පාදන සැලැස්ම

වැඩ හා සේවා සම්බන්ධ රජයේ ප්‍රසම්පාදන මාර්ගෝපදේශ සංග්‍රහයේ 4.2.1 මාර්ගෝපදේශය ප්‍රකාරව, ආයතනය සඳහා ප්‍රසම්පාදන සැලැස්මක් පිළියෙල කළයුතු වුවද, සමාලෝචිත වර්ෂය තුළ රු. 38,734,065 ක වැඩ හා සේවා කොන්ත්‍රාත්තුවලට එළඹ තිබුණද, එපරිදි ප්‍රසම්පාදන සැලැස්මක් පිළියෙල කර නොතිබුණි.

4.5 අයවැය පාලනය

2003 ජුනි 02 දිනැති අංක PED/12 දරන රාජ්‍ය ව්‍යාපාර චක්‍රලේඛයේ 5.2.5 වගන්තිය ප්‍රකාරව, වාර්ෂික අයවැය වාර්තාව සංයුක්ත සැලැස්මට අනුව, දීර්ඝ කාලීන පරමාර්ථ ඉටු කර ගැනීම පිණිස සහ වර්ෂය ආරම්භයේදී අරමුණු ඉටු කර ගැනීම පිණිස උපකරණයක් ලෙස භාවිතා

කළ යුතු වුවද, වියදම් විෂයන් 03 කට අදාළව රු. 20,237,526 ක උෂ්ණ වෙන් කිරීම්ද, වියදම් විෂයයන් 11 කට අදාළව රු.5,504,733 ක අධි වෙන්කිරීම්ද, වියදම් විෂයයන් 02 කට අදාළව වෙන් කරන ලද මුළු ප්‍රතිපාදනය වූ රු. 400,000 ක් සම්පූර්ණයෙන් ඉතිරි වී තිබුණි. ඒ අනුව අයවැය ලේඛණය ඵලදායී පාලන කාරකයක් ලෙස යොදාගෙන නොතිබුණි.

5. පද්ධති හා පාලන

විගණනයේදී නිරීක්ෂණය වූ පද්ධති හා පාලන දුර්වලතා අධ්‍යක්ෂවරයා වෙත වරින්වර මාගේ වාර්තා මගින් පෙන්වා දී ඇත. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කළ යුතුය.

- (අ) ගිණුම්කරණය
- (ආ) චක්කම් කළමනාකරණය
- (ඇ) මානව සම්පත් කළමනාකරණය
- (ඈ) තොග පාලනය
- (ඉ) පර්යේෂණ පැවැත්වීම